



«ТАСДИҚ МЕКУНАМ»:

Директори Пажӯҳишгоҳи рушди
маориф ба номи Абдурахмони Ҷомии
Академияи таҳсилоти Тоҷикистон
профессор Иматзода Л.

25 ноябри соли 2021

ХУЛОСАИ

Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон ба диссертатсияи унвонҷуӣ Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон Ҳамроев Ҳабибулло дар мавзӯи “Ҷанбаҳои педагогии ташаккули малакаҳои кор бо матн, дарки маъно ва хониши бошуурона дар хонандагони синфҳои ибтидоӣ” барои дарёфти дараҷаи илмӣ номзади илмҳои педагогӣ аз рӯи ихтисоси 13.00.01 – Педагогикаи умумӣ, таърихи педагогика ва таҳсилот

Ҳамроев Ҳабибулло 31.05.1966 дар шаҳри Бохтар дар оилаи омӯзгор ба дунё омадааст. Соли 2010 Донишгоҳи давлатии Бохтар ба номи Носири Хусравро бо дипломи аъло хатм намуда, ҳамон сол бо даъвати раёсати маорифи вилояти Хатлон дар вазифаи мудири кабинети методии синфҳои ибтидоии филиали Донишқадаи тақмили ихтисос ва бозомӯзии кормандони соҳаи маориф таъин шудааст. Аз соли 2015 то инҷониб мудири шуъбаи таълими Донишқадаи тақмили ихтисос ва бозомӯзии кормандони соҳаи маорифи вилояти Хатлон мебошад. Соли 2019 – 2020 ба ҳайси унвонҷуӣ дар баҳши аспирантура ва докторантураи Пажӯҳишгоҳи рушди маориф ба номи Абдурахмони Ҷомӣ фаъолият кардааст.

Ҳамроев Ҳабибулло унвонҷуӣ Пажӯҳишгоҳи рушди маориф ба номи А. Ҷомӣ буда, имтиҳонҳои минимумро аз фанни Таърих ва фалсафа – ҳуб, Забони англисӣ – ҳуб ва Педагогика – ихтисосро бо баҳои ҳуб супоридааст.

Роҳбари илмӣ – номзади илмҳои педагогӣ, дотсент Ғиёсиев М.

Диссертатсияи Ҳамроев Ҳ дар шуъбаи томақтабӣ ва ибтидоии Пажӯҳишгоҳи рушди маориф ба номи А. Ҷомӣ муҳокима гардида, барои баррасӣ ба семинари илмӣ – методии Пажӯҳишгоҳи рушди маориф пешниҳод гардидааст. (Суратчаласаи шуъба аз 01. 10. 2021. № 9).

Диссертатсияи мазкур мубрам ва ба талаботи замон мувофиқ буда, дар шароити муосир ба таври мақсаднок ва босифату самарабахш ба роҳ мондани таълими забони модарӣ муҳим арзёбӣ мешавад. Ин ҷо, ҳадафи асосии таҳсилот бояд ба он равона карда шавад, ки ҳанӯз аз зинаи аввали

тахсилоти ҳамагонӣ кӯдакон бояд на танҳо хондану навиштан ва ҳисоб карданро азбар намоянд, балки аз ҷиҳати тафаккур ва эҷод низ рушд ёбанд ва фикрашонро озоду дуруст баён карда тавонанд.

Муҳаққиқ бо дарназардошти таҳқиқот ва фарзияи пешниҳодгардида вазифаҳои зеринро иҷро кардааст:

1. Асосҳои илмӣ, педагогиву психологӣ, методӣ ва таҳқиқоти олимон роҷеъ ба масоили хониши бошууруна, дарки маъно ва кор бо матн дар зинаи аввали таҳсилот таҳлил кардааст;

2. Тавсияву методҳои муосири қироати бошууруна ва дарки маъноро бо дарназардошти талаботи замон ва ҳадафҳои таҳсилоти муосир, ки ба инкишофи нутқи хонандагон мусоидат мекунанд, муайян кардааст;

3. Малакаҳои амалии кор бо матн ва салоҳияти хониши бошууруна, дарки маънои матнро равшан намудааст;

4. Масъалаҳои равонӣ ва дидактикии ташаккули малакаҳои кор бо матнро ҳамчун омили асосии инкишофи нутқ дар ҷараёни қироати бошуурунаи матн омӯхтааст;

5. Махсусиятҳои таълими ҳамгиро ва беҳтару хубтар инкишоф додани нутқи шифоҳии хонандагон ва дарки маънии матни мутолиашударо бо нишондоди сарчашмаҳо дар асоси методикаи забон ва адабиёти тоҷик ошкор кардааст.

6. Методикаи корбарӣ бо матнҳои шиносу ношинос ва муайян кардани методикаи дастрас барои фаҳмиш ва дарк намудани мазмун аз тарафи хонандагонро пешниҳод намудааст.

Навгониҳои илмӣ таҳқиқот дар он ифода меёбад, ки:

- асосҳои методологии омӯзиши проблемаи ташаккули малакаҳои кор бо матн ва хониши бошууруна муайян шуда, хусусиятҳои кор бо матн, фаҳмидани маънои матн ва хониши бошууруна аз ҷиҳати назарӣ то андозае дақиқ карда шудааст;

- роҳу усулҳои ташаккули малакаҳои кор бо матн, дарки маънои матн ва хониши бошууруна дар хонандагони синфҳои ибтидоӣ мутобиқ ба талаботи таҳсилоти муосир коркард карда шудааст;

- салоҳияти кор бо матн, дарки маънои он ва хониши бошууруна, ки на танҳо ҳоси фанни забони тоҷикӣ аст, балки салоҳияти аз ҳама асосӣ барои фанҳои дигар зарурӣ мебошад, муайян гардидааст;

- омилҳои асосии дарки маънӣ барои хонандагон асоснок карда шудааст;

- тағйироту иловаҳо ба барнома ва методикаи таълими забони модарии синфҳои ибтидоӣ оид ба кор бо матн, дарки маънӣ ва хониши бошуурунаи матн коркард ва пешниҳод шудааст.

Аҳамияти амалии таҳқиқот дар он зоҳир мегардад, ки:

- амсилаи муассиру дар асоси озмоиш санҷидашударо пешниҳод менамояд, ки ба рушди маҳорату малакаҳои кор бо матн ва дарки маънифаҳмии хонандагон мусоидат менамояд;

- натиҷаи амалии таҳқиқот ва тавсияҳои методие, ки таҳия ва ироа шуданд, имконият медиҳанд, ки талаботи барнома нисбати кор бо матн, дарки маънӣ ва хониши бошуурона дар китобҳои дарсӣ таҷдиди назар шаванд;

- роҳу усулҳо ва технологияи коркарду санҷидашудаи пешниҳодгардида метавонанд дар раванди таълими забони тоҷикӣ дар синфҳои ибтидоии муассисаҳои таҳсилоти миёнаи умумии Ҷумҳурии Тоҷикистон мавриди истифода қарор гиранд;

Маводи дар аз тариқи озмоиш санҷидашударо метавон дар семинару мизҳои мудавар ва конференсияҳои гуногуни ба таълими забон ва адабиёти тоҷик марбут буда, истифода намуд. Мухтавои гуногуни таҳқиқотро омӯзгорон метавонанд, дар дарсҳои лексионии худ истифода баранд.

Диссертант дар боби таҳқиқоти худ нақш ва мавқеи ташаккули малакаҳоро бо матн ва дарки маъно муайян намуда, андешаҳои илмиро ба миён оварда, хулосабарорӣ мекунад, ки воқеан ҳам натиҷаҳои таҳқиқот метавонад барои мутахассисони соҳаи педагогика, психология ва сотсиология барои таҳияи ҷабҳаҳои педагогии баланд бардоштани сифати дониши хонандагони муассисаҳои таҳсилоти миёнаи умумӣ кӯмак расонад.

Натиҷаи корҳои озмоишӣ дар анҷоми ҳар як марҳила таҳлилу ҷамъбаст гардида, мақолаҳои зерини дар нашрияҳои илмӣ тақризшаванда ҷопнамудаи унвонҷуӣ пурра мазмунӣ рисолаҳо фаро мегиранд:

1. Ҳамроев, Ҳ. Роҷеъ ба тарбияи таҳаммулпазирии донишҷӯёни муассисаҳои таҳсилоти олӣ / Ҳ. Ҳамроев // Вестник Таджикского национального университета, Душанбе – 2013, №3/1 (104). - С. 189-193.

2. Ҳамроев, Ҳ. Инкишофи қобилиятҳои эҷодии хонандагони синфҳои ибтидоӣ дар дарсҳои забони модарӣ / Паёми Донишгоҳи миллии Тоҷикистон 2018 №1/3 (65) . с. 201-205.

3. Ҳамроев, Ҳ. Ташаккули малакаҳои кор бо матн - муҳимтарин вазифаи дарси забони модарӣ дар синфҳои ибтидоӣ / Паёми Донишгоҳи давлатии Бохтар ба номи Носири Хусрав – Бохтар 2019 №1/3 (65) с. 214-217.

4. Ҳамроев, Ҳ. Ҷанбаҳои психологӣ-педагогии ташаккули малакаҳои дарки маъно ва рушди тафаккури хонандагони зинаи аввали таҳсилот / Паёми Пажуҳишгоҳи рушди маориф – Душанбе 2019, №2 (26) с. 75-79

Бо дарназардошти хулосаҳои муқарризон ва иштирокчиёни ҷаласаи васеи семинари илмӣ-методӣ ҷаласа қ а р о р к а р д:

1. Диссертатсияи илмӣ Ҳамроев Ҳабибулло дар мавзӯи “Ҷанбаҳои педагогии ташаккули малакаҳои кор бо матн, дарки маъно ва хониши

бошууруна дар хонандагони синфҳои ибтидоӣ” кори илмӣ мустақилона баанҷомрасида, ки дар он муаллиф ба ҳалли вазифаҳои дар назди таҳқиқот гузошташуда ноил шудааст, ҳисоб карда шавад.


2. Диссертатсияи илмӣ Ҳамроев Ҳабибулло дар мавзӯи “Ҷанбаҳои педагогӣи ташаккули малакаҳои кор бо матн, дарки маъно ва хониши бошууруна дар хонандагони синфҳои ибтидоӣ” ба талаботи КОА назди Президенти Ҷумҳурии Тоҷикистон барои дарёфти дараҷаи илмӣ номзади илмҳои педагогӣ 13.00.01 – Педагогикаи умумӣ, таърихи педагогика ва таҳсилот ҷавобгӯ аст.

3. Диссертатсияи Ҳамроев Ҳабибулло дар мавзӯи “Ҷанбаҳои педагогӣи ташаккули малакаҳои кор бо матн, дарки маъно ва хониши бошууруна дар хонандагони синфҳои ибтидоӣ” барои ҳимоя дар Шӯрои муштараки диссертатсионии 6D.KOA-022 назди Донишгоҳи миллии Тоҷикистон ва Академияи таҳсилоти Тоҷикистон пешниҳод карда шавад.


Хулоса аз ҷониби котиби ҷаласаи васеи семинари илмӣ-методии ПРМ ба номи А. Ҷомии АТТ, номзади илмҳои педагогӣ, номзади илмҳои педагогӣ Ҷонмаҳмадова Г. мураттаб шуда, дар ҷаласаи васеи семинари илмӣ-методии ПРМ ба номи А. Ҷомии АТТ аз 25 ноябри соли 2021, протоколи №10 қабул карда шудааст.

Дар ҷаласа 17 нафар иштирок доштанд. Натиҷаҳои овоздиҳӣ: “Тарафдор” - 11 нафар, “Зид” - нест, “Бетараф” - нест. Қарор яқдилона қабул карда шуд.

Раиси ҷаласа, роҳбари семинари
илмӣ- методии Пажӯҳишгоҳи рушди
маориф ба номи Абдурахмони

Ҷомии АТТ, номзади илмҳои педагогӣ  Туронов С.Ш.

Котиби семинари илмӣ- методии
Пажӯҳишгоҳи рушди маориф ба
номи Абдурахмони Ҷомии АТТ,
номзади илмҳои педагогӣ

 Ҷонмаҳмадова Г.

Маълумот барои тамос:

Суроға: 734063, ҚТ, ш. Душанбе, кӯч. Айнӣ, 126


Тел.: 2 25 84 06, 2 25 84 09

Суроғаи электронӣ: prmatt@maorif.tj

Имзои С. Туронов ва Г. Ҷонмаҳмадоваро тасдиқ менамоям.

Мудирӣ шӯъбаи кадрҳои
ПРМ АТТ



 Ҳакимова Х.